

सेतु सुविधा केंद्रामध्ये जमा होणा-या
निधीचा विनियोग करण्याबाबत

महाराष्ट्र शासन
सामान्य प्रशासन विभाग
शासन निर्णय: मातंस/नस्ती०७/३७/३९,
मंत्रालय, मुंबई ४०० ०३२
दिनांक : १३ डिसेंबर २००७

वाचा : शासन निर्णय, सामान्य प्रशासन विभाग, क्र. सिओएम १००२/प्र.क्र.२४०/०२/३९,
दिनांक. २३ ऑगस्ट २००२

प्रस्तावना:-

माहिती तंत्रज्ञानाच्या सहाय्याने जनतेशी थेट संपर्क साधून त्यांना एकाच ठिकाणी सर्व प्रकारच्या सेवा उपलब्ध करून देण्यासाठी शासन निर्णय, सामान्य प्रशासन विभाग क्र. सिओएम १००२/प्र.क्र.२४०/०२/३९,
दि. २३ ऑगस्ट २००२ अन्वये प्रत्येक जिल्हा व तालुका मुख्यालयाचे ठिकाणी सेतु सुविधा केंद्राची स्थापना बांधा, वापरा व हस्तांतर करा या तत्वावर करण्यात आली. जनतेला विविध सेवा उपलब्ध करून देताना या केंद्रामार्फत देय सुविधांसाठी सुविधा आकार स्विकारण्यास अनुमती देण्यात आलेली आहे. या मधुन जिल्हा सेतु सोसायटीकडे उपलब्ध होणा-या निधीचा विनियोग जिल्ह्यातील सेतु केंद्राच्या पायाभुत सुविधांमध्ये वाढ व त्या अनुषंगाने होणा-या बाबींवरील खर्चावर करण्याची अपेक्षा आहे. ही बाब शासनाच्या विचाराधीन होती. याबाबत शासन पुढील प्रमाणे निर्णय घेत आहे :-

शासन निर्णय :

वरील सर्व बाबी व सध्यास्थितीत जिल्हा सेतु सोसायटीकडे जमा झालेला निधी तसेच त्या निधी मधून केले जाणारे खर्च यांचा साकल्याने विचार करून शासन असा निर्णय घेत आहे की, सर्व सेतु केंद्रांनी त्यांच्या सन २००६-२००७ या वर्षात निव्वळ जमा झालेल्या एकूण रकमेमधून बूट व्हेंडरला करारा प्रमाणे त्यांचा हिस्सा दिल्यानंतर, शिल्लक राहणा-या रकमेच्या १०% इतकी रक्कम राज्यस्तरीय सेतु समितीचा हिस्सा म्हणून प्रथमतः जमा करण्यात यावी. त्यानंतर शिल्लक राहणा-या एकूण निव्वळ जमा रकमेच्या ६०% इतकीच रक्कम सन २००७-२००८ या अर्थिक वर्षात फक्त खालील बाबींवरच खर्च करण्यास शासनाची मान्यता देण्यात येत आहे:-

सध्यास्थितीत सन २००५-२००६ या वर्षा पर्यंत जमा असलेल्या निधीमधून कोणत्याही प्रकारच्या खर्चाला मान्यता नाही.

(२) सन २००७-२००८ या अर्थिक वर्षात मान्य करावयाचा खर्चाचा तपशील :-

अ.क्र.	तपशील
	आवर्ती खर्च
१	संगणका साठी पेपर स्टेशनरी
२	प्रिंटर काट्रेज
३	सी.डी.फ्लॉपी ड.
४	संगणकीकरणाच्या तसेच सेतुच्या कामासाठी केलेले दौरे (TA-DA)
५	तालुका स्तरावरील सेतु सुविधा केंद्राच्या परिक्षणा साठी, जिल्हा सेतु केंद्रकडून झालेला TA/DA चा खर्च
६	डिझेल, पेट्रोलवरील खर्च (सेतु केंद्राच्या तपासणी करिता केलेले दौरे)

७	कर्मचारी प्रशिक्षण आयोजन (संगणक प्रशिक्षण)
८	सनदी लेखापालांच्या लेखा परिक्षण अहवालावरील खर्च
९	सेतू सभेसाठी चहापान
१०	Receipt Books ची छपाई
११	विद्युत देयक (संगणक रुमचे)
१२	दूरध्वनी देयक (संगणक रुमचे)
१३	इतर खर्च(किरकोळ स्वरूपाचा रु.१०००/- पेक्षा कमी)
	अनावर्ती खर्च
१४	संगणक खरेदी
१५	प्रिंटर
१६	स्कॅनर
१७	सर्व्हर
१८	लॅन कनेक्टीव्हिटी वरील खर्च
१९	इतर विभागाच्या Horizontal Connectivity वरील खर्च

(३) वरील परिच्छेद (२) मधील दर्शविलेला खर्च खालील पद्धतीने करण्यात यावा:-

- अ) मागील आर्थिक वर्षात म्हणजेच सन २००६-२००७ या वर्षात जमा झालेल्या एकूण रकमेमधून बूट व्हेंडरला करारा प्रमाणे त्यांचा हिस्सा दिल्यानंतर, शिल्लक राहणा-या रकमेच्या १०% इतकी रक्कम - राज्यस्तरीय सेतुसमितीचा हिस्सा म्हणून द्यावी.त्या नंतर त्यांचेकडे शिल्लक राहणा-या एकूण निव्वळ जमा रकमेच्या ६०% इतक्याच रकमे पर्यंत २००७-२००८ या वर्षात खर्च करण्यास मान्यता देण्यात येत आहे.
- ब) या ६०% रकमेपैकी १०% इतकी रक्कम ही अनुक्रमांक १ ते १३ येथे नमूद केलेल्या आवर्ती खर्चाच्या बाबींवर तर उर्वरित ५०% रक्कम ही अनुक्रमांक १४ ते १९ येथे नमूद केलेल्या अनावर्ती खर्चाच्या बाबींवरच नियमानुसार खर्च करण्यात यावी.
- क) वरील खर्च जिल्हा सेतु समितीच्या पूर्व परवानगीने करण्यात यावा.
- ड) **सादर खर्च करण्यासाठी खालील पुर्व अटींची पूर्तता करणे आवश्यक आहे.**
- i) ज्या जिल्हा सेतु संस्थांनी राज्यस्तरीय सेतु समितीकडे आपला १०% हिस्सा सन २००६-२००७ या वर्षापर्यंत पाठविलेला आहे त्यांनाच ६०% पर्यंत खर्च करण्याची परवानगी आहे. तसेच,
- ii) ज्या जिल्हा सेतु संस्थांनी सन २००६-०७ या आर्थिक वर्षापर्यंतचे आपले लेखे सनदी लेखापालांकडून तपासून घेतलेले आहेत व त्याचा अहवाल राज्यस्तरीय सेतु समितीला सादर केलेला आहे, त्याच जिल्हा सेतु संस्थांना हा ६०% पर्यंत खर्च करता येईल.

(४) ज्या जिल्हा सेतु संस्थांनी सन २००६-०७ पर्यंतचा आपला १०% हिस्सा राज्यस्तरीय सेतु समितीकडे अद्यापही पाठविलेला नाही. तसेच सन २००६-०७ या आर्थिक वर्षापर्यंतचे आपले लेखे सनदी लेखापालांकडून तपासून घेतलेले नाहीत त्यांनी १०% हिस्सा पाठविणे व लेखे तपासून घेणे व राज्यस्तरीय सेतु समितीला प्रथमतः सादर करणे अनिवार्य आहे.या दोन्ही बाबींची प्रथम जिल्हा सेतु संस्थांनी पूर्तता करून, राज्यस्तरीय सेतु समितीची प्रस्तुत खर्चाला पूर्व मान्यता घ्यावी. राज्यस्तरीय सेतु समितीच्या मान्यते नंतरच त्यांना वरील परिच्छेद (२) मधील दर्शविलेला खर्च करता येईल.


(५) वरील परिच्छेद (२) येथील खर्चाच्या तपशिलातील बाब क्र. १ ते १९ यावरील एकूण खर्च हा एकूण निव्वळ जमा रकमेच्या ६०% पेक्षा जास्त होता कामा नये. परंतु जर काही अपवादात्मक कारणामुळे हा खर्च निव्वळ जमा रकमेच्या ६०% पेक्षा जास्त होणार असेल तर त्या एकूणच खर्चाच्या प्रस्तावाला प्रथम राज्यस्तरीय सेतु समितीची पूर्वमान्यता घेऊन मगच जिल्हा सेतु समितीने हा खर्च करणे आवश्यक राहील. कोणत्याही परिस्थितीत झालेल्या खर्चाला **कार्योत्तर मंजूरी (Post facto sanction)** दिली जाणार नाही याची नोंद घ्यावी.

(६) वरील परिच्छेद (२) येथे दिलेल्या अनु.क्र.१ ते १९ या खर्चाच्या उद्दिष्टांव्यतिरिक्त इतर उद्दिष्टांवर केलेला खर्च हा ग्राह्य धरला जाणार नसून संबंधीत जिल्हा सेतू समितीने जाणीवपूर्वक अनियमितता केल्याचे समजण्यात येवून नियमानुसार उचित कारवाई केली जाईल.

(७) वरील सर्व अटीचे पालन करून प्रत्येक जिल्हा सेतू संस्थांनी केलेल्या खर्चाचा १ एप्रिल ते ३० सप्टेंबर या ६ महिन्यांचा अहवाल ,दिनांक १० ऑक्टोबर किंवा त्यापूर्वी व १ ऑक्टोबर ते ३१ मार्च या ६ महिन्यांचा अहवाल , दिनांक १० एप्रिल किंवा त्या पूर्वी राज्यस्तरीय सेतू समितीकडे सादर करावा. हा अहवाल, दर्शविण्यात आलेल्या कालावधीत राज्यस्तरीय सेतू समितीकडे प्राप्त न झाल्यास पुढील वर्षाच्या ६० % च्या खर्चाची मान्यता त्या जिल्हा सेतू सोसायट्यांना रहाणार नाही..

(८) सदर शासन निर्णयाची प्रत महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेली असून त्याचा संगणक सांकेतांक २००७१२१३१३०३२८००१ असा आहे.

महाराष्ट्राचे राज्यपाल यांचे आदेशानुसार व नांवाने



(भ.प्र. सिंह)

सह सचिव, तथा संचालक (मातं)

प्रती,

मा.मुख्य सचिव

प्रधान सचिव (प्रशासकीय पुर्नरचना)मंत्रालय, मुंबई,

प्रधान सचिव ,वित्त विभाग , मंत्रालय, मुंबई,

प्रधान सचिव, नियोजन विभाग , मंत्रालय, मुंबई,

प्रधान सचिव, महसूल व वन विभाग , मंत्रालय, मुंबई,

प्रधान सचिव, ग्राम विकास विभाग , मंत्रालय, मुंबई,

सर्व जिल्हाधिकारी तथा अध्यक्ष जिल्हास्तरीय सेतू सोसायटी,